

# ഇബ്രഹിമിയും ദുരൂഹിതം

കഥ, തിരക്കഥ

ഇ. ഹരികുമാർ

കഥാപാത്രങ്ങൾ

വിനോദ് - 20 വയസ്സ്

(ഒരുദ്യോഗാർത്ഥി)

നന്ദിനി-18

(ജോലിക്കാരി)

നന്ദിനിയുടെ അമ്മ - 42

(വീട്ടുജോലിക്കു പോകുന്നു)

ഗുജറാത്തി സ്ത്രീ -45

(8-ാം നിലയിലെ താമസക്കാരി)

കൊച്ചമ്മ -65

(നന്ദിനി ജോലിക്കു പോകുന്ന വീട്ടിലെ സ്ത്രീ)

വയസ്സൻ 72

(കൊച്ചമ്മയുടെ ഭർത്താവ്)

വീട്ടുകാരൻ 55

(രണ്ടാം നിലയിൽ വിനോദിന്റെ വീട്ടുകാരൻ)

ഒരു ചെറുപ്പക്കാരി - 22

(ലാൻറിങ്ങിൽ നന്ദിനി കാണുന്ന കുട്ടി)

# ഇങ്ങനെയും ഒരു ജീവിതം

തിരക്കഥ  
ഇ. ഹരികുമാർ

സീൻ 1. എ.

ഒരു എട്ടു നില കെട്ടിടത്തിലാണ് കഥ നടക്കുന്നത്. മൂന്നാം നിലയിലുള്ള ഫ്ലാറ്റിൽ അടുക്കള. ഒരു വശത്തുള്ള സിങ്കിൽ കുന്നുപോലെ കൂട്ടിയിട്ട പാത്രങ്ങൾ കഴുകുകയാണ് നന്ദിനി. പതിനേഴു പതിനെട്ടു വയസ്സ് പ്രായം, ഇരുനിറം, സുന്ദരിയാണ്. പാവായും ബ്ലൗസുമാണ് വേഷം. പ്രായത്തിലധികം വളർച്ച തോന്നിക്കും. അവൾ പാത്രം കഴുകുന്നതിനിടയിൽ വയസ്സായ കൊച്ചമ്മ ഒന്നു രണ്ടു പാത്രങ്ങൾ കൂടി സിങ്കിൽ കൊണ്ടിടുന്നു. തടിച്ച സ്ത്രീ, നിറമുണ്ടാവണമെന്ന് നിർബ്ബന്ധമില്ല. മുഴുവൻ നരച്ച തലമുടി കെട്ടിയിടാതെയാണ് നടത്തം. അവർ തിരിയുമ്പോൾ നന്ദിനി കൊഞ്ഞനം കാട്ടുന്നു. ഒരു സെക്കന്റിലുള്ളിൽ അവർ വേറൊരു പാത്രം എടുത്ത് കൊണ്ടുവന്ന് സിങ്കിലിടുന്നു.

നന്ദിനി: (തിരിഞ്ഞു നോക്കിക്കൊണ്ട്) ഇനി പാത്രം എടുത്തു കൊള്ളേ?

കൊച്ചമ്മ: എന്തേ, ഇന്ന് കൊറച്ചധികം പാത്രങ്ങളുണ്ടല്ലോ?

നന്ദിനി: (ചിരിച്ചു കൊണ്ട്, തമാശയായി) ഏയ്, ഞാൻ വെറുതെ ചോയ്ച്ചതാ.

കൊച്ചമ്മ: (ദേഷ്യമില്ല) നീയെന്നെ കളിപ്പിക്കാണല്ലോ, പെണ്ണേ, വേണ്ടാ.... (നന്ദിനി ചിരിക്കുന്നു.) ഇന്നലെ രാത്രിയ്ക്ക് രാകേശും ഭാര്യയും കൂടി വന്നിരുന്നു. രണ്ടു കുട്ടുമാരും ഇല്ല. അതോണ്ടാ ഇത്രീം പാത്രങ്ങളുണ്ട്.

നന്ദിനി: അപ്പോ, മോനും മരുമകളും കൂടി വർണ്ണിച്ച് എന്തേ ഇന്നലെ പറയാതിരുന്നത്?

കൊച്ചമ്മ: എന്താ നെനോട് ചോദിച്ചിട്ട് വേണോ എന്റെ മകന് ഉറങ്ങി കൊടുക്കാൻ?

നന്ദിനി: അതല്ല കൊച്ചമ്മേ, അറിഞ്ഞിരുന്നെങ്കീ ഇന്നെനിക്ക് മുങ്ങായിരുന്നു.

കൊച്ചമ്മ: അത് ശരി. നീയെന്റെ അടുത്തു അടി വാങ്ങിക്കൂ.

നന്ദിനി ചിരിക്കുന്നു, പക്ഷെ ഈ സമയത്തെല്ലാം ജോലിയെടുത്തുകൊണ്ടിരിക്ക തന്നെയാണ്.

അകത്തുനിന്ന് ഏകദേശം ഏഴുപത്തഞ്ചു വയസ്സായ ഒരാൾ, ഇവരുടെ ഭർത്താവാണ്, അടുക്കളയിലേക്ക് വരുന്നു. തടിച്ച പ്രകൃതം.

കൊച്ചമ്മ: (വളരെ ഡോമിനന്റിന് ആണ്) എന്തേ? എന്താ നിങ്ങളിപ്പോ വേണ്ടത്?

ഭർത്താവ്: (പരുങ്ങുന്നു) ഞാനേയ്, ഞാൻ കൊറച്ച് വെള്ളം കുടിക്കാൻ വന്നതാ.

കൊച്ചമ്മ: എന്തോട് പറഞ്ഞാപ്പോരാതിരുന്നോ? (പോകുന്നു.)

(ഭർത്താവ് നന്ദിനിയെ ആർത്തിയോടെ നോക്കുന്നുണ്ട്. അയാളുടെ ഉദ്ദേശം വെള്ളം കുടിക്കലായിരുന്നില്ല എന്നു വ്യക്തം. അവളുടെ അടുത്തു ചെന്ന് കഴുകിവെച്ചു കൃഷ്ണപ്പിണ്ണാണുടുക്കുന്നു. വാതിൽക്കലേയ്ക്കു നോക്കിക്കൊണ്ട് നേരിയതായി അവളുടെ ചുമലിൽ തൊടുന്നുണ്ട്. നന്ദിനി ഒഴിഞ്ഞു മാറുന്നു.) ഫെയ്ഡോട്ട്.

സീൻ 1 ബി.

അതേ വീട്ടിന്റെ സ്വീകരണ മുറി. കൊച്ചമ്മ സോഫയിലിരുന്ന് വനിതകൾക്കുള്ള ഒരു മാസിക വായിക്കുകയാണ്. സ്റ്റേലിലാണ് ഇരുത്തം, കാലിന്റേൽ കാൽ കയറ്റി വെച്ചിട്ടുണ്ട്. അല്പം അകലെ ഭർത്താവ് ഉറങ്ങുമേശയുടെ അടുത്തിരുന്ന് എന്തോ പച്ചക്കറി നുറുക്കുകയാണ്.

(നന്ദിനി അടുക്കളയിൽനിന്ന് കൈകൾ പാവായയിൽ തുടച്ചുകൊണ്ട് വരുന്നു.)

നന്ദിനി: കൊച്ചമ്മേ, ഞാൻ പോണ്ട്.

കൊച്ചമ്മ: (മുഖമുയർത്തി നോക്കിക്കൊണ്ട് തലയാട്ടുന്നു. തിരിഞ്ഞ് ഭർത്താവിനോട്) ആ വാതിലൊന്നടച്ചു വാ.

ഭർത്താവ് ആ ആജ്ഞയ്ക്കു കാത്തിരുന്നപോലെ ധൃതിയിൽ എഴുന്നേറ്റ് വാതിലിന്റെ ഭാഗത്തേയ്ക്കു നടക്കുന്നു. അയാളുടെ ധൃതി നന്ദിനി കാണുന്നുണ്ട്. അവളും ധൃതിയിൽ വാതിൽക്കലേയ്ക്കു നടക്കുന്നു. കിഴവനെ ഒഴിവാക്കാനാണ്. സ്വീകരണ മുറി കഴിഞ്ഞാൽ ഒരു ചെറിയ ഇടനാഴികയിലാണ് വാതിൽ. അവൾ വാതിൽക്കലെത്തി വാതിൽ തുറക്കുമ്പോഴേയ്ക്ക് കിഴവൻ ഓടിയെത്തുന്നുണ്ട്. അവൾ വാതിൽ തുറന്ന് പുറത്തേയ്ക്കു കടക്കുമ്പോഴേയ്ക്ക് വാതിൽ പിടിക്കാനെന്നപോലെ അയാൾ അവളുടെ കയ്യിനുമേൽ അമർത്തുന്നു. അവൾ കൈ വലിച്ച് മുഖം ചുളിച്ച് പോകുന്നു. ലിഫ്റ്റിൽ കയറാതെ കോണിയിറങ്ങുന്നു.

സീൻ 2. എ.

രണ്ടാം നിലയിൽ നാലു വാതിലുകളാണുള്ളത്. അതിലൊരു വാതിൽ മുട്ടാതെ തുറന്ന് അകത്തു കടക്കുന്നു.

സീൻ 2 ബി.

ചെറിയ ഒരൊറ്റ മുറിയാണ്. ആ ഫ്ലാറ്റിന്റെ സർവ്വന്റ് ക്വാർട്ടേഴ്സാണ്. ഇപ്പോൾ ഒരു വാടകക്കാരനെ താമസിപ്പിച്ചിരിക്കുകയാണ്. ചുളിഞ്ഞ വിരികളുള്ള കിടക്ക ഒരൊറ്റക്കട്ടിലിട്ടതിൽ ഒരു ചെറുപ്പക്കാരൻ, ഇരുപത്,

ഇരുപത്തൊന്ന് വയസ്സ്, ഇരുന്ന് പത്രം വായിക്കുന്നു. മുറിയ്ക്ക് മറ്റൊരു വാതിൽകുടിയുണ്ട്. അതയാളുടെ വീട്ടുടമസ്ഥന്റെ ഫ്ലാറ്റാണ്. അവരുടെ ഫ്ലാറ്റിലെ ഒരു മുറിയിൽ വാടകക്കാരനായി താമസിക്കുകയാണ് വിനോദ്. നന്ദിനി അകത്തു കടന്നപ്പോൾ അവൻ മുഖമുയർത്തി നോക്കുന്നു, തിരിച്ച് പത്രത്തിലേയ്ക്കു മുഖം താഴ്ത്തുന്നു. നിഷ്കളങ്കമായ മുഖം, ഒരു പാവം പയ്യൻ. നന്ദിനി നേരിട്ട് സിങ്കിനടുത്തേയ്ക്ക് പോകുന്നു. ആ മുറിയിൽ ഒരരുകിൽ മേശയിട്ടതാണ് അടുക്കള. മേശപ്പുറത്ത് വളരെക്കുറച്ച് പാത്രങ്ങൾ, ഒരു മണ്ണെണ്ണ സ്റ്റൗ. പിന്നിൽ ഒരു ചെറിയ റാക്കിൽ ഏതാനും ടിന്നുകൾ.

സീൻ 2 ബി.

സിങ്കിനടുത്തേയ്ക്കു നടക്കുന്ന നന്ദിനി. സിങ്കിനടുത്തെത്തുമ്പോൾ നിൽക്കുന്നു. പകച്ചു നോട്ടം. എച്ചിൽ പാത്രങ്ങളൊന്നുമില്ലാതെ സിങ്ക് ഉണങ്ങിക്കിടക്കുന്നു. അവൾ തിരിഞ്ഞ് വിനോദിനെ നോക്കുന്നു. അയാൾ അവളെ ശ്രദ്ധിക്കാതെ പത്രപാരായണമാണ്. അവൾ മേശക്കരികെ ഇട്ട റാക്കിലെ ടിന്നുകൾ കൂലുക്കി നോക്കുന്നു. എല്ലാം ഒരുമാതിരി കാലിയാണ്. താഴെ വെച്ച അരിടിൻ എടുത്തുനോക്കുന്നു. ഏതാനും അരി മണികൾ മാത്രം. തൊട്ടടുത്തുള്ള പ്ലാസ്റ്റിക് കൂടയിൽ രണ്ടു സവോള മാത്രം. ഇരുന്നുകൊണ്ടുതന്നെ അവൾ തിരിഞ്ഞു നോക്കുന്നു. മുഖത്ത് അമ്പരപ്പുണ്ട്.

(അവൾ എഴുന്നേറ്റുകൊണ്ട് ചോദിക്കുന്നു)

നന്ദിനി: ചേട്ടനെന്താണ് ചെയ്യുന്നത്?

(വിനോദ് പത്രപാരായണം നിർത്തിവെച്ച് പേപ്പർ മടക്കി കിടക്കയിൽ വെച്ച് അവളെ നോക്കുന്നു. മുഖത്ത് അമ്പരപ്പുണ്ട്. എന്താണ് ഇങ്ങനെയൊരു ചോദ്യമെന്ന മട്ടിൽ. മുഖത്തിന്റെ ക്ലോസപ്പ് കാണിക്കുമ്പോൾ കഴിണം കാണുന്നുണ്ട്.)

നന്ദിനി: ഇന്നലെ രാത്രി എന്താ കഴിച്ചത്?

വിനോദ്: (സംശയമില്ലാതെ) ചപ്പാത്തയും ചിക്കൻ കറീം.

നന്ദിനി: ശരിക്കും? (അയാളുടെ മുഖത്തു നോക്കുമ്പോൾ മനസ്സിലാവുന്നു, അതു സത്യമല്ലെന്ന്. (നൊണ്.)

നന്ദിനി മറുപടി പ്രതീക്ഷിക്കുന്നില്ല. അവൾ പോയി ഒരു മുലയിൽ വെച്ച ചുലടുത്ത് അടുത്തു വാരാൻ തുടങ്ങുന്നു. അടിച്ചു വാറുന്നതിനിടയിൽ സംസാരിക്കുന്നുമുണ്ട്.

നന്ദിനി: ഇന്നലെ ചിക്കൻ ഇവിടെണ്ടാക്കാണോ ചെയ്തത്?

വിനോദ് മുളുന്നു. സാവധാനത്തിൽ കിടക്കയിലേക്ക് ചാഞ്ഞു കിടന്ന് പത്രം വീണ്ടും കയ്യിലെടുക്കുന്നു.

നന്ദിനി: ഇന്നെന്താ പത്രം വീട്ടുകാരന് ഇപ്പത്തന്നെ തിരിച്ചു കൊടുക്കണോ?

വിനോദ്: വേണ്ട, അയാളിനി വൈന്നേരം ഓഫീസീന് വന്നാലെ കൊടുക്കണ്ടു. എന്താ?

നന്ദിനി: അല്ല, പേപ്പർ വായിക്കാൻ എങ്ങുംല്യാത്ത ധൃതി കണ്ടപ്പോ ചോദിച്ചതാ.

വിനോദ്: (എഴുന്നേറ്റ് കട്ടിലിൽത്തന്നെ ചാരിയിരിക്കുന്നു.) ഞാനേയ് വല്ല ജോലി കിട്ടോന്ന് നോക്കാൻ വാണ്ടഡ് കോളം നോക്കാം.

നന്ദിനി: (തുടക്കലിനിടയിൽത്തന്നെ) ഇന്നലെത്ത ഇന്റർവ്യൂ എന്തായി?

വിനോദ്: അതൊന്നും ശര്യായില്ല. അവർക്ക് അഞ്ചു കൊല്ലത്തെ ജോലി പരിചയം വേണം. എനിക്കെങ്ങനെ ഞാവാനാ ജോലി പരിചയൊക്കെ. ബസ്സുകൂലി പോയത് ലാഭം.

സീൻ 2 സി.

നിലം തുടയ്ക്കൽ കഴിഞ്ഞ് അവൾ അയാളുടെ കട്ടിലിനെതിരെയിട്ട സ്റ്റുളിൽ ചെന്നിരിക്കുന്നു. അതവൾ എന്നും ചെയ്യാറുള്ളതാണെന്ന് മനസ്സിലാവണം.

നന്ദിനി: എന്തൊക്കെയാണ് ചേട്ടന്റെ വിശേഷങ്ങളു്?

വിനോദ്: ഒന്നുല്യ.

നന്ദിനി: മൂന്നാം നെലേല്ളള കെളവനില്ലേ? അയാളൊരു ജാത്യാണ്. എനിക്കിഷ്ടല്ല.

വിനോദ്: എന്തേ?

നന്ദിനി: ഊം, ഉം. ഒന്നുംല്ല. പിന്നെ, ചേട്ടന് എന്നാ ജോലി കിട്ടാ?

വിനോദ്: (ആലോചിക്കുന്നു.) അടത്ത് തന്നെ ജോലി കിട്ടില്ലെങ്കിൽ ഞാൻ ഇവിട് പോവും. ഇനി അമ്മടെ അടത്ത് കയ്യി നീട്ടാൻ കഴീല്ല. അച്ഛൻ മരിച്ചെന്റെ ശേഷം കാര്യൊക്കെ വളരെ കഷ്ടം. അച്ഛന്റെ പ്രൊവിഡണ്ട് ഫണ്ടീന് കിട്ടേതൊക്കെ എന്റെ കോളേജിൽ പോക്കിലു കഴിഞ്ഞു. ഇനി സ്കൂളിൽ പഠിക്കണ അനുജൻണ്ട്. ഉം പോട്ടെ. എല്ലാം ശര്യാവും.

നന്ദിനി: വിനോദ് ചേട്ടൻ എന്റെ വീട്ടീ താമസിച്ചോളൂ. വാടകൊന്നും തരണ്ട.

(വിനോദ് ചിരിക്കുന്നു.)

വിനോദ്: ഞാൻ മുബൈയില് പോവും. നല്ലൊരു ജോലി കിട്ടും. തിരിച്ചു വന്ന് നല്ല സുന്ദര്യായ ഒരു പെൺകുട്ടീനെ കല്യാണം കഴിക്കും.....

നന്ദിനി: എന്നിട്ട്?

വിനോദ്: അതൊന്നും നിന്നെപ്പോലെള്ള കുട്ടോൾക്ക് അറിയണ്ടതല്ല..... ആട്ടെ നിനക്കത്രെ വയസ്സായി?

നന്ദിനി: പതിനെട്ട്.

വിനോദ്: പതിനെട്ട്? അപ്പൊ അറിഞ്ഞതോണ്ട് വലിയ കുഴപ്പമില്ല. പിന്നെ എന്താണ് ചെയ്യാനോ....?

നന്ദിനി: (ദേഷ്യത്തോടെ) ഞാവോണ്. (എഴുന്നേറ്റ് പുറത്തു പോകുന്നു.)

സീൻ 2 ഡി.

പുറത്തു കടന്ന് വാതിലടച്ച് ലിഫ്റ്റിനടുത്തേയ്ക്ക് നടക്കുന്നു. ലിഫ്റ്റ് വരാനുള്ള സിമർത്തുമ്പോൾ അവൾ വെറുതെ വിനോദിന്റെ വാതിൽക്കൽ നോക്കുന്നു. അവളുടെ മുഖം ആലോചനാമയമാണ്. ലിഫ്റ്റ് വന്ന് വാതിൽ ഇരുവശത്തേയ്ക്കും തുറക്കുന്നു. ലിഫ്റ്റിനുള്ളിൽ കയറി അവൾ എട്ട് എന്ന ബട്ടനമർത്തുന്നു. (ഫെയ്ഡൗട്ട്).

സീൻ 3 എ.

എട്ടാം നിലയിലെ ലാൻ്റീങ്ങിൽ. പുറത്തു കാണുന്ന ദൃശ്യത്തിൽനിന്ന് ഉയർന്ന നിലയിലാണെന്ന് മനസ്സിലാവും. അവൾ നാലു വാതിലുകളുള്ളതിൽ ഒന്നിൽ ബെല്ലടിച്ചു കാത്തുനിൽക്കുന്നു. വാതിൽ തുറക്കുന്നത് അല്പം തടിയുള്ള ഒരു ഗുജറാത്തി മധുവയസ്കയാണ്. വെളുത്ത നിറം. സാരിയാണ് വേഷം. സാരിയുടെ തലപ്പ് വലത്തു വശത്തേയ്ക്കാണ് ഇട്ടിരിക്കുന്നത്. നന്ദിനിയെ കാണുമ്പോൾ ചിരിക്കുന്നു. ഗുജറാത്തി സ്ത്രീ: വാ, വാ. ഇന്നെന്താണ് നേരം വൈകിയത്? (അവർ മലയാളം പറയുന്നത് പഠിച്ചു പറയുന്നപോലെയാണ്.)  
നന്ദിനി: (അകത്ത് കടന്നുകൊണ്ട്) ഇല്ല ചേച്ചീ, ഒരഞ്ചു മിനിറ്റല്ലെ വൈകീട്ടുള്ളൂ.

സീൻ 3 ബി.

അതേ ഫ്ലാറ്റു തന്നെ. നല്ല ആവരണമുള്ള വീടിന്റെ ഉൾവശമാണ് കാണുന്നത്. നന്ദിനി അടുക്കളയിലേക്ക് നടക്കുന്നു. നല്ല വൃത്തിയിൽ എല്ലാ സൗകര്യങ്ങളോടും കൂടിയ അടുക്കള. സിങ്കിൽ പാത്രങ്ങൾ കഴുകുന്ന നന്ദിനിയുടെ ഷോട്ട്. വീട്ടുകാരി ഗുജറാത്തിയും ഒപ്പമുണ്ട്. അവർ നന്ദിനി കഴുകിയ പാത്രങ്ങളൊക്കെ നല്ലൊരു ടവൽകൊണ്ട് തുടച്ചു വയ്ക്കുന്നു. (ഫെയ്ഡ്...)

സീൻ 3 സി.

ജോലി കഴിഞ്ഞ് പോകാൻ തയ്യാറായി നിൽക്കുന്ന നന്ദിനി. വീട്ടുകാരി ഒരു പ്ലെയ്റ്റ് കൊടുക്കുന്നു. നന്ദിനിയ്ക്ക് ഭക്ഷണം കൊടുക്കാനാണ്.  
നന്ദിനി: ചേച്ചീ ഇന്നെന്താണ് ഞാക്കീരിക്കുന്നത്.  
വീട്ടുകാരി: പുരീം മസാലയും.  
നന്ദിനി: ചേച്ചി ഒരു കാര്യം ചെയ്യൂ, എനിക്ക് ഒരു പ്ലാസ്റ്റിക്കിന്റെ കവറിലാക്കിത്തന്നാ മതി. ഞാൻ പിന്നെ കഴി ചോളാം.  
വീട്ടുകാരി: എന്താണ് കാരണം?  
നന്ദിനി: ഇപ്പ വെശപ്പില്ല, ചേച്ചീ.  
വീട്ടുകാരി: നീ ഇപ്പോ ജോലിയെടുത്ത വീട്ടീന് വല്ലതും കഴിച്ചിട്ടുണ്ടാവും അല്ലേ?  
നന്ദിനി: ഇല്ല ചേച്ചീ, ഈ കെട്ടിടത്തില് ഒരു ഫ്ലാറ്റുകാർക്കും ആ അബദ്ധൊന്നും പറ്റില്ല.  
വീട്ടുകാരി: പിന്നെന്താ?  
നന്ദിനി: എന്തോ, വെശപ്പില്ല. ചേച്ചി എനിക്കതു പൊതിഞ്ഞു തന്നാ മതി.  
വീട്ടുകാരി: ശരി. (പുരിയും മസാലയും രണ്ടു പ്ലാസ്റ്റിക്കിന്റെ കവറുകളിലാക്കി കൊടുക്കുന്നു.)  
നന്ദിനി: അതു കയ്യിൽ വാങ്ങിക്കൊണ്ട്) ഞാൻ പോട്ടെ, ചേച്ചീ?  
വീട്ടുകാരി: നാളെ നേർത്തെ വരണം കെട്ടോ എനിക്ക് ഷോപ്പിങ്ങിനു പോണം.  
നന്ദിനി: ശരി, ചേച്ചി.

സീൻ 3 ഡി.

നന്ദിനി കയ്യിലെ പൊതിയുമായി ലിഫ്റ്റിനുള്ളിൽ. അവൾ അമർത്തുന്നത് രണ്ടാം നമ്പറിലേയ്ക്കുള്ള ബട്ടനാണ്. മൂന്നാം ഫ്ലോറിലെത്തിയപ്പോൾ ലിഫ്റ്റ് നിൽക്കുന്നു. നന്ദിനി പുറത്തു കടക്കുന്നു. ഒരു ചെറുപ്പക്കാരി ലിഫ്റ്റിലേയ്ക്ക് കയറുന്നു. അപ്പോഴാണ് മൂന്നാം നിലയായിരുന്നെന്ന് മനസ്സിലാവുന്നത്. അപ്പോഴേയ്ക്ക് ലിഫ്റ്റ് പോകുന്നു.

സീൻ 3 ഇ.

അവൾ താഴേയ്ക്ക് നടക്കാൻ തീർച്ചയാക്കുന്നു. അപ്പോഴാണ് തുറന്നിട്ട വാതിൽക്കൽ നിന്ന് ശ്രീ, എന്ന വിളി കേൾക്കുന്നത്. അവൾ തിരിഞ്ഞു നോക്കുന്നു.  
എതിർ വശത്തെ ഫ്ലാറ്റിൽ നിന്ന് കൊച്ചമ്മയുടെ ഭർത്താവ് പുറത്തു വരുന്നു.  
അയാൾ: നീ എങ്ങോട്ടാ പോണത്?  
നന്ദിനി: താഴെ ഒരു സാധനം കൊട്കാൻണ്ട്.  
അയാൾ: തിരിച്ചു വരുമ്പോ ഇവിടെ കേറണം കെട്ടോ, കുറച്ചു ജോലി കൂടി ബാക്കിണ്ട്.  
(നന്ദിനി ഒന്നും പറയാതെ കോണിയിറങ്ങി പോകുന്നു.)  
നന്ദിനി: (പിറുപിറുക്കുന്നു) എന്തെങ്കിലും നിസ്സാര ജോലിണ്ടാവും. തരണ കാൾ മുഴോൻ മൊതലാവണ്ട, രാക്ഷസി.

സീൻ 3 ഇ.

ലിഫ്റ്റിൽനിന്നു പുറത്തു കടക്കുന്ന നന്ദിനി. അവൾ നേരെ പോയി വിനോദിന്റെ വാതിൽ തുറന്ന് അകത്തു കടക്കുകയാണ്.

സീൻ 4 എ.

അകത്തു കടന്ന് വാതിലടക്കുന്ന നന്ദിനി. ഒരു കസേലയിൽ ജനലിലൂടെ പുറത്തേക്ക് നോക്കിയിരിക്കുന്ന വിനോദ് തിരിഞ്ഞു നോക്കുന്നു.

നന്ദിനി: ഇതാ കുറച്ചു ചപ്പാത്തീം കുറീംണ്ട്. എട്ടാം നെലേല്ല്ള ഗുജറാത്തികള് തന്നതാ. ഇന്നലെ തിന്ന കോഴീം പൊറാട്ടോം ദഹിച്ചാൽ എടുത്ത് തിന്നാം. ഇപ്പോണ്ടാക്കീതാ, നല്ല ചൂട്ണ്ട്.

(നന്ദിനി അത് മേശപ്പുറത്ത് വയ്ക്കുന്നു. അതിന്മേൽ ആർത്തിയോടെ നോക്കുന്ന വിനോദ്. പക്ഷെ അവൻ പറയുന്നു.)

വിനോദ്: അതിൽ പ്രശ്നംണ്ട്. (വായിലുറിയ വെള്ളം ഇറക്കുന്നു) സമുദായത്തിൽ എന്റെ സ്ഥാനം വളരെ ഉയർന്നതാണ്, നിന്റേത് മറിച്ചും. അപ്പോൾ നീ സൗജന്യമായി തരുന്ന ഭക്ഷണം ഞാൻ സ്വീകരിച്ചാൽ അത് ശരിയാവില്ല.

നന്ദിനി: അത് ശരി, സാരംല്യ. ഞാനിത് കൊണ്ടുപോയി സമുദായത്തില് സ്ഥാനം കൊറഞ്ഞ വല്ലോരോം കണ്ടു പിടിച്ച് കൊടുക്കാം. (പൊതി കയ്യിലെടുക്കുന്നതായി ഭാവിക്കുന്നു.)

(വിനോദ് പെട്ടെന്നെഴുന്നേൽക്കുന്നു.)

വിനോദ്: ശ് ശ്... അതല്ലാ ഞാനുദ്ദേശിച്ചത്. ഞാനുകൊെ ചിന്തിക്കുകയായിരുന്നു. സമുദായത്തിന്റെ ഉച്ചനീ ചത്വങ്ങളെ നമുക്ക് പാടെ തുടച്ചു നീക്കണമെന്നു പറയായിരുന്നു. ചുരുങ്ങിയത് ഭക്ഷണത്തിന്റെ കാര്യത്തിലെങ്കിലും.

നന്ദിനി: (ദേഷ്യം ഭാവിച്ച്) എനിക്ക് ജോലിണ്ട്. (പുറത്തു കടക്കുന്നു.)

സീൻ 4 ബി.

വാതിലിനു പുറത്തു കടക്കുന്ന നന്ദിനി. അവൾ പുറത്തു കടന്ന ശേഷം പതുക്കെ ശബ്ദമുണ്ടാക്കാതെ വാതിൽ കുറച്ചു തുറന്ന് അകത്തേയ്ക്കു നോക്കുന്നു.

സീൻ 4 സി.

വിനോദ് കസേര മേശയ്ക്കരികെ ഇട്ട് ഒരു പ്ലെയ്റ്റിൽ പുരിയും മസാലയും വിളമ്പി ആർത്തിയോടെ തിന്നുകയാണ്.

സീൻ 4 ഡി.

നന്ദിനി ചിരിച്ചുകൊണ്ട് കോണി കയറുന്നു.

സീൻ 5 എ.

കോണി കയറി വരുന്ന നന്ദിനി. കാമറ തിരിയുമ്പോൾ കാണുന്നത് എതിർവശത്തെ ഫ്ളാറ്റിന്റെ തുറന്നിട്ട വാതിൽക്കൽ കാത്തു നിൽക്കുന്ന വയസ്സനെയാണ്.

നന്ദിനി (പിറുപിറുക്കുന്നു): നാശം ലിഫ്റ്റില് പോയാ മത്യായിരുന്നു. ഈ കെഴവൻ കാത്തു നിൽക്കുംന്ന് വിചാരിച്ചില്ല.

(വയസ്സൻ തുറന്നു പിടിച്ച വാതിലിൽക്കൂടി നന്ദിനി അകത്തു കടക്കുന്നു. അയാൾ വാതിലടച്ച് കുറ്റിയിടുന്നു.)

സീൻ 5 ബി.

അടുക്കളയിൽ കൊച്ചമ്മയെ പരതുന്ന നന്ദിനി. ഭർത്താവ് വരുന്നു.

നന്ദിനി: കൊച്ചമ്മ എന്ത്യേ?

വയസ്സൻ: കൊച്ചമ്മ പൊറത്ത് പോയിരിക്കുയാണ്.

നന്ദിനി: എന്തിനാണെ വിളിച്ചേ?

വയസ്സൻ: നിനക്ക് എന്റുടത്ത് കൊറച്ച് നേരം ഇരുന്നുടെ, ജോലിയൊന്നും ചെയ്യാതെ?

നന്ദിനി: അതെന്തിനാ?

അയാൾ അവളുടെ വളരെ അടുത്തെത്തിയിരിക്കുന്നു.

അയാൾ: നെനക്ക് കൊറച്ച് എക്സ്ട്രാ പണംണ്ടാക്കണോ?

നന്ദിനി: എങ്ങനെ?

അയാൾ: ഞാൻ തരാം. (അയാൾ അവളുടെ അരക്കെട്ടിൽ കയ്യിട്ട് പിടിച്ചടുപ്പിക്കുകയാണ്.)

നന്ദിനി: (കുതറിക്കൊണ്ട്) എനിക്ക് എക്സ്ട്രാ പണം വേണ്ട. എന്താ ജോലിച്ചാ പറേ. അല്ലെങ്കീ ഞാൻ പോണു.

അയാൾ: നീ ഇവിടെ ഇരിക്ക്.

നന്ദിനി: ഞാവോണു. (അവൾ ദേഷ്യത്തോടെ ധൂതിയിൽ വാതിലിലേയ്ക്ക് നടക്കുന്നു. വാതിൽ തുറന്ന് പുറത്തിറങ്ങുന്നു. (പിറുപിറുക്കുന്നു) അപ്പപ്പന്റെ ഓരോ പുതി.....

(ഫെയ്ഡൗട്ട്.)

സീൻ 6 എ.

നന്ദിനിയുടെ വീട്. ഒരു ചെറിയ മുറിയും അടുക്കളയും മാത്രം. ഒരു നിരയായി കിടക്കുന്ന ചാളുകളിലൊന്നി  
ലാണത്. ചുമരുകളൊന്നും മങ്ങി വൃത്തികേടായിരിക്കുന്നു. വളരെ പരിമിത വിഭവങ്ങളിൽ കഴിയുന്ന കുടുംബം.  
അച്ഛനിലും അമ്മ ജോലിക്കു പോയി തിരിച്ചു വരുന്നു. സമയം ആറു മണിയായിട്ടുണ്ടാകും. നന്ദിനി അടു  
പ്പത്തുനിന്ന് ചായയുടെ പാത്രം ഇറക്കി വെയ്ക്കുന്നു.

അമ്മ ക്ഷീണിതയായി പ്രവേശിക്കുന്നു.

നന്ദിനി: അമ്മാ, ചായണ്ടാക്കീട്ടോ.

അവർ ഒന്നും പറയാതെ ചെറിയൊരു കട്ടിലിലുള്ളതിൽ ഇരിക്കുന്നു. കയ്യിലുള്ള സഞ്ചി തുറന്ന് ഒന്ന് രണ്ട്  
പൊതികൾ പുറത്തെടുക്കുന്നു.

അമ്മ: ഇതാ മോളെ കൊറച്ച് വടം ജിലേബീംണ്ട്. ശ്യാമളച്ചെച്ചി നെനക്ക്ന്ന് പറഞ്ഞ് തന്നതാ.

നന്ദിനി: അവ്ടെ എന്താ വിശേഷം?

അമ്മ: പറന്നാളാണ്.

നന്ദിനി: ആർടെ?

അമ്മ: അവർടെ കൊച്ചിന്റെ. .... പിന്നെ നീയ്യിങ്ങനെ ചോദിച്ചോണ്ട് നിക്കല്ലെ. എനിക്ക് ശ്യാസം കിട്ട്ണില്ല.  
രാവിലെ എട്ട് മണിക്ക് തൊടങ്ങീതാ ഓട്ടും പരാക്രമം.

നന്ദിനി: സാരലു അമ്മേ. ഇതാ ചായ കുടിച്ചോ. അവൾ ചായ കുടിയത് ഗ്ലാസ്സിലാക്കി കൊടുക്കുന്നു. അവരത്  
ആർത്തിയോടെ കുടിക്കുന്നു.

നന്ദിനി: (പൊതി തുറന്ന് വട കയ്യിലെടുത്ത് കടിക്കുന്നു.) നല്ല സ്വാദ്ണ്ടമ്മേ. ഇതാ തിന്നോളൂ.

അമ്മ: വേണ്ട മോളെ, ഞാനവിട്ന്ന് തിന്നു.

അവർ ചായ കുടിക്കുന്നു.

നന്ദിനി: (പെട്ടെന്നേന്തോ ഓർത്ത പോലെ) അമ്മാ ഞാനൊരു കാര്യം ചോദിക്കട്ടെ.

അമ്മ: (ദേഷ്യത്തോടെ) കൊഞ്ചാത്യങ്ങളുട് പറേണ്ണേടോ?

നന്ദിനി: അമ്മേ..... (സംശയിക്കുന്നു) ഈ വയസ്സായോർക്കും.....

അമ്മ: വയസ്സായോർക്കും?

നന്ദിനി: ഒന്നുംല്ല, അമ്മാ.

അമ്മ: (ശരിക്കും ദേഷ്യത്തിൽ) ഞാനൊരു കുത്ത് വച്ചുതരും. ഞാനീ എട്ടു മണിതൊട്ട് ഓടിപ്പാഞ്ഞ് ജോലി  
യെട്കണത് നെന്നെ കെട്ടിച്ചയക്കാനാണ് ഓർത്തോ. ഓരോ ചോദ്യങ്ങളുട് ചോദിക്കണതേയ്.....

(നന്ദിനി തല കുനിച്ചിരിക്കുന്നു.)

സീൻ 7 എ.

വിനോദിന്റെ മുറിയാണ്. മുറിയിൽനിന്ന് വീട്ടുകാരന്റെ ഫ്ളാറ്റിലേയ്ക്കുള്ള വാതിൽ തുറന്നു കിടക്കുകയാണ്.  
അതിന് മുമ്പിലായി വീട്ടുകാരൻ. അമ്പത് അമ്പത്തഞ്ച് വയസ്സ്. അയാൾ ആകെ ക്ഷുഭിതനായി സംസാരി  
ക്കുകയാണ്. വിനോദ് മുറിയിൽ മേശക്കരികെ തല താഴ്ത്തി നിൽക്കുന്നു.

വീട്ടുകാരൻ: രണ്ടു മാസത്തെ വാടക തരാൻണ്ട്. ഈ മുപ്പത്തൊന്നാന്തിയായാൽ മൂന്നു മാസായി. ജോലി കിട്ടീട്ട്  
വാടക തരാന്ന് പറഞ്ഞാലെങ്ങനാ. വീട്ടീന്ന് വർത്തിക്കൂടെ? ഒരു കാര്യം പറഞ്ഞേക്കാം ഈ ഒന്നാന്തി ചുരു  
ങ്ങീത് രണ്ടു മാസത്തെ വാടക തന്നില്ലെങ്കിൽ പിന്നെ ഇവ്ടെ താമസിക്കാൻ സമ്മതിയ്ക്കില്ല.

സീൻ 7 ബി.

മുറിയുടെ വാതിലിനു പുറത്ത്. നന്ദിനി കയ്യിൽ ഒരു പൊതിയുമായി ലിഫ്റ്റിറങ്ങി വരികയാണ്. മുകളിൽനിന്ന  
ഗുജറാത്തി വീട്ടമ്മ കൊടുത്ത ഭക്ഷണമാണ്. വാതിലിനു നേരെ നടക്കുമ്പോൾ ഉള്ളിൽ നിന്ന് ഉറക്കെ വീട്ടു  
കാരന്റെ സംസാരം കേൾക്കാനുണ്ട്. നന്ദിനിയുടെ മുഖത്ത് ചോദ്യം. അവൾ നടന്ന് വാതിലിനടുത്തെത്തി  
യപ്പോൾ ഒരു മിനുറ്റ് സംശയിച്ച ശേഷം വാതിൽ തുറക്കുന്നു.

സീൻ 7 സി.

അകത്ത് വീട്ടുകാരൻ ശകാരം നിർത്തി പോകാൻ തിരിയുകയാണ്. വാതിൽ തുറന്ന് നന്ദിനി അകത്തു കടന്ന്  
വാതിലടക്കുന്നു. വീട്ടുകാരൻ നന്ദിനിയെ ഒന്നു നോക്കിയ ശേഷം തിരിഞ്ഞ് അയാളുടെ ഫ്ളാറ്റിനുള്ളി  
ലേയ്ക്ക് കടന്ന് വാതിൽ അല്പം ശബ്ദത്തോടെ അടക്കുന്നു. നന്ദിനി വിനോദിനെ ഒരു ചോദ്യത്തോടെ  
നോക്കുന്നു. പിന്നെ പൊതി മേശമേൽ വെച്ച ശേഷം ചോദിക്കുന്നു.

നന്ദിനി: എന്തിനാ അയാള് ബഹളം വെച്ചത്?

വിനോദ് മുഖമുയർത്തി അവളെ നോക്കുന്നു. അയാളുടെ മുഖം ദയനീയമാണ്. കണ്ണിൽ വെള്ളം ഉറിക്കു  
ടുന്നുണ്ട്.

നന്ദിനി: എന്തിനാ ആ രാക്ഷസൻ വന്നത്? (വിനോദ് ഒന്നും പറയുന്നില്ല.) പറേ വിനോദ് ചേട്ടാ, എന്താ പറ്റീത്?

വിനോദ്: (തലയുയർത്തി അവളെ നോക്കുന്നു.) അറിഞ്ഞിട്ട്പ്പൊ എന്താ ചെയ്യാനാ? രണ്ട് മാസത്തെ വാടക  
കൊട്കാൻണ്ട്. ഈ ഒന്നാന്തി ആവുമ്പൊ അത് മൂന്ന് മാസാവും. ആയിരത്തിരുന്നൂറ്റ്. ഒരാഴ്ചെള്ളൂ. എങ്ങി

നെണ്ടാക്കാനാ?

നന്ദിനി: ജോലിടെ കാര്യം എന്തായി?

വിനോദ്: ശരിയായി വർണമുള്ള. ഇനീം ഒരു മാസം പിടിക്കും. അത് കിട്ടാത്തതന്നെ ശംബളം കയ്യീ കിട്ടണകി പിന്നീം ഒരു മാസം പിടിക്കും. അപ്പഴയ്ക്ക് രണ്ടായിരം ഉറപ്പികയാവും വാടകയെന്ന.

നന്ദിനി: അപ്പൊ അമ്മേയാട് ചോദിക്കായിർന്നില്ലെ?

വിനോദ്: അമ്മടെ കാര്യം നെനക്കറിയാഞ്ഞിട്ടാ. അതൊന്നും പറില്ല.

നന്ദിനി: ഞാനൊരു കാര്യം ചെയ്യാം. ഏതെങ്കിലും വീട്ടീന് അഡ്വാൻസ് കിട്ടോന്ന് നോക്കട്ടെ. എന്താ കൊഴപ്പുന്നറിയോ? ഒന്നാന്ത്യായാൽ അമ്മ തന്നുണ്ട് നേരിട്ട് വന്ന് ശംബളം വാങ്ങണത്. ഒറ്റം, സാരലു, നോക്കട്ടെ.

(വിനോദ് ഒന്നും പറയാനാവാതെ ഇരിക്കുന്നു. നന്ദിനി വാതിൽ തുറന്ന് പുറത്തു കടക്കുന്നു.)

സീൻ 8 എ.

പുറത്തു കടന്ന് വാതിലടക്കുന്ന നന്ദിനി. അവൾ ആലോചനയിലാണ്. ലിഫ്റ്റിൽ പോകാതെ കോണി കയറുന്നു.

സീൻ 8 ബി.

മൂന്നാം നിലയിൽ ബെല്ലടിച്ചു കാത്തുനിൽക്കുന്ന നന്ദിനി. വാതിൽ തുറന്ന് വയസ്സൻ പ്രത്യക്ഷപ്പെടുന്നു. നന്ദിനിയെ കാണുമ്പോൾ മുഖം വികസിക്കുന്നു. പിന്നിലേയ്ക്ക് തിരിഞ്ഞുനോക്കിയ ശേഷം.)

വയസ്സൻ: വാ, എന്തേ?

നന്ദിനി: (ശബ്ദം കുറച്ച്) എനിക്കൊരു എണ്ണുരു രൂപ പേണം, അർജന്റായിട്ട്.

വയസ്സന്റെ മുഖം കൂടുതൽ വികസിക്കുന്നുണ്ട്.

വയസ്സൻ: എണ്ണുരു രൂപയോ? അതെങ്ങിനെ ഇത്ര പെട്ടെന്നുണ്ടാക്കും?

നന്ദിനി: പെട്ടെന്ന് വേണം. പിന്നെ അത് ശമ്പളത്തിൽ കിഴിക്കരുത്. വേറൊരാൾക്കുവശ്യത്തിനാ. കൊച്ചമ്മയാട് പറണ്ട.

വയസ്സൻ സന്തോഷത്തിൽ ചിരിക്കുന്നു.

വയസ്സൻ: ഞാൻ നോക്കട്ടെ. (നേരിയ ശബ്ദത്തിൽ) നീ മൂന്നു മണിക്കൂറു വാ, എത്രണ്ടാവൂന്ന് നോക്കട്ടെ.

നന്ദിനി: ഇപ്പൊ തന്നുടെ?

വയസ്സൻ: (അകത്തേയ്ക്ക് കണ്ണുകൊണ്ട് കാണിച്ചുകൊണ്ട്) മൂന്നു മണിക്ക് ബ്യൂട്ടി പാർലറിൽ പോവും. അപ്പൊ വാ.

നന്ദിനി: (അർജ്ജുതത്തോടെ) ബ്യൂട്ടി പാർലറിലോ? നല്ല കോലാവും.

(നന്ദിനി തിരിഞ്ഞു നടക്കുന്നു. വയസ്സൻ ആർത്തി പിടിച്ച കണ്ണുകളോടെ അവളുടെ പിന്നാലെ നോക്കുന്നു.. നന്ദിനി ലിഫ്റ്റിൽ കയറി, വാതിലടയുന്നു.)

സീൻ 9 എ.

ഗുജറാത്തിയുടെ വീട്ടിലെ അടുക്കള. സിങ്കിൽ പാത്രങ്ങൾ കഴുകി പാവാടയിൽ തുടയ്ക്കുന്ന നന്ദിനി. അവൾ ചുമലിലെ ക്ലോക്ക് നോക്കുന്നു. മൂന്നു മണിയാവുന്നു. അവൾ സ്വീകരണ മുറിയിലേയ്ക്കു വരുന്നു.

സീൻ 8.

സ്വീകരണ മുറിയിൽ ഒരു മാസികയും മാറിൽ വെച്ച് സോഫയിൽ ഇരുന്നുറങ്ങുന്ന ഗുജറാത്തി സ്ത്രീ. നന്ദിനി വിളിക്കുന്നു.

നന്ദിനി: ചേച്ചീ.

ഗുജറാത്തി സ്ത്രീ ഞെട്ടിയുണരുന്നു. അവർ പുസ്തകം മാറ്റിവെച്ച് എഴുന്നേൽക്കുന്നു.

അവർ: ജോലിയെല്ലാം കഴിഞ്ഞോ നന്ദിനി?

നന്ദിനി: കഴിഞ്ഞു ചേച്ചീ, ഞാൻ പോട്ടെ?

ഗുജറാത്തി: ആട്ട കുഴച്ചുവെച്ചുവോ?

നന്ദിനി: കുഴച്ചു ചേച്ചീ, അത് പാത്രത്തിൽ തുണിക്കൊണ്ട് അടച്ചുവെച്ചിട്ടുണ്ട്.

ഗുജറാത്തി: എന്നാൽ ശരി, നാളെ നേരത്തെ വരു.

നന്ദിനി: ശരി, ചേച്ചീ.

(ഗുജറാത്തി സ്ത്രീ അവളെ വാതിൽ വരെ അനുഗമിക്കുന്നു. അവൾ കോണിയിറങ്ങുമ്പോൾ വാതിലടക്കുന്നു.)

സീൻ 9 ബി.

മൂന്നാം നില. കോണി കയറി വരുന്ന നന്ദിനി. ലാന്റിങ്ങിലെത്തുമ്പോൾ വാതിൽ തുറന്ന് കൊച്ചമ്മ പുറത്തു വരുന്നു. പുറത്തു പോകാനുള്ള വേഷവിധാനങ്ങളാണ്. തോളിൽ ഹാന്റ് ബാഗുണ്ട്. അവരെ കാണുമ്പോൾ നന്ദിനി നിൽക്കുന്നു.

നന്ദിനി: കൊച്ചമ്മ എവിടെയ്ക്കൊ?

കൊച്ചമ്മ: ഞാനൊന്ന് ബ്യൂട്ടി പാർലറിൽ പോയി വരാം. മുടി ഡൈ ചെയ്യിക്കണം, പിന്നെ പുരികം.

നന്ദിനി: (അർദ്ധഭൃതത്തോടെ) കൊച്ചമ്മ ഇതൊന്നും ചെയ്യാറില്ലല്ലോ.

കൊച്ചമ്മ: അതേയ്, അടുത്താഴ്ച അനിയത്തീടെ മോന്റെ കല്യാണം. എങ്ങനയാ ഈ വെൺചാമരും തലേല് വച്ച്. അപ്പോ തോന്നി ഒന്ന് ഡൈ ചെയ്തു കളയാംന്ന്. പിന്നെ ഒരു ഫേഷ്യലും ചെയ്യണം.

നന്ദിനി: അതോണ്ട് കാര്യംണ്ടോ കൊച്ചമ്മേ?

കൊച്ചമ്മ: (ദേഷ്യം ഭാവിച്ച് അടിക്കാനോങ്ങുന്നു) പോടി അവിട്ന്ന്. പിന്നെ നിന്നെ കണ്ടതു നന്നായി. സിങ്കിള് കൊറച്ച് പാത്രങ്ങളിട്ടിട്ടുണ്ട്. അതൊന്ന് കഴുകിവെച്ചിട്ടു പോ.

നന്ദിനി: ശരി കൊച്ചമ്മേ (വാതിലിൽ മുട്ടിക്കൊണ്ട് നന്ദിനി പറയുന്നു. അവർ ലിഫ്റ്റിന്റെ വാതിൽ തുറന്ന് അകത്തുകയറിയപ്പോൾ അവൾ കോക്രി കാട്ടുന്നു.

വയസ്സൻ വാതിൽ തുറക്കുന്നു. നന്ദിനിയെ കണ്ടപ്പോൾ അയാൾ വാതിലിനിരു വശത്തും നോക്കുന്നു. ആരു മില്ലെന്നുറപ്പായപ്പോൾ വിളിക്കുന്നു.

വയസ്സൻ: വാ.

നന്ദിനി അയാളുടെ മുൻകരുതലുകൾ സംശയത്തോടെ വീക്ഷിക്കുന്നു. അവൾ സംശയിച്ച് അകത്തു കടക്കുന്നു.

സീൻ: 9 സി.

അകത്തു കടന്ന് വാതിലടക്കുന്ന നന്ദിനി. വയസ്സൻ തൊട്ടുതന്നെ നിൽക്കുന്നു. വാതിലടച്ചു കഴിഞ്ഞപ്പോൾ അയാൾ അവളെ അരക്കെട്ടിലൂടെ കൈയ്യിട്ട് പിടിക്കുന്നു.

വയസ്സൻ: വാ.

അയാൾ ചെയ്യുന്നതൊന്നും ഇഷ്ടമാകുന്നില്ലെന്ന് നന്ദിനിയുടെ മുഖഭാവം കൊണ്ട് മനസ്സിലാവും. അവൾ പക്ഷെ കുതറി മാറാൻ ശ്രമിക്കുന്നില്ല. ഹാളിലെത്തുമ്പോഴേയ്ക്ക് കിഴവൻ അവളെ രണ്ടു കൈകൊണ്ടും ചേർത്തു പിടിക്കാൻ ശ്രമിക്കുകയാണ്. അവൾ കുതറി മാറുന്നു.

നന്ദിനി: മതി, ഇനി പിന്നെ ആവാം. പണം താ ഞാൻ പോട്ടെ.

വയസ്സൻ: അല്പം നിരാശനായെങ്കിലും അവളെ വിടുന്നു. കിതയ്ക്കുന്നുണ്ട്.

നന്ദിനി: എനിക്ക് പോവാൻ തെരക്കുണ്ട്.

കിഴവൻ: എന്റെ കയ്യിൽ എണ്ണുറൊന്നും ഉണ്ടാവില്ല. ഒരു മൂന്നുറ്റ് എടുക്കാം.

നന്ദിനി: അയ്യോ എണ്ണുറ്റ് തന്നെ വേണം. ഇന്ന് നാനുറെങ്കിലും വേണം. ബാക്കി നാളെയായാലും മതി.

വയസ്സൻ: നോക്കട്ടെ. വാ.

നന്ദിനി സംശയിച്ചു നിൽക്കുന്നു. കിഴവൻ അകത്തു പോയി നൂറിന്റെ നാലു നോട്ടുകളുമായി തിരിച്ചു വരുന്നു. നോട്ടുകൾ അവളുടെ കയ്യിൽ കൊടുത്ത് അവളെ വീണ്ടും അരക്കെട്ടിലൂടെ പിടിക്കാൻ ശ്രമിക്കുന്നു. നന്ദിനി കുതറി മാറുന്നു.

വയസ്സൻ: നാളെ വരണം, കെട്ടോ. ബാക്കി തരാൻ പറ്റുമോന്ന് നോക്കട്ടെ.

നന്ദിനി: ശരി. (ധൂതിയിൽ പോകുന്നു. നോക്കി നിൽക്കുന്ന വയസ്സൻ.) ഫെയ്ഡൗട്ട്.

സീൻ 10 എ.

വിനോദിന്റെ വാതിൽ തുറന്നു വരുന്ന നന്ദിനി. കയ്യിൽ ചുരുട്ടിപ്പിടിച്ച നോട്ടുകളുണ്ട്. വിനോദ് കിടക്കയിൽ കണ്ണടച്ചു കിടക്കുകയായിരുന്നു. വാതിൽ തുറക്കുന്ന ശബ്ദം കേട്ട് കണ്ണു തുറക്കുന്നു. നന്ദിനിയെ കണ്ടപ്പോൾ അവൻ എഴുന്നേൽക്കുന്നു.

നന്ദിനി കയ്യിലെ നോട്ടുകൾ അവനു നേരെ നീട്ടുന്നു. വിനോദ് ആ നോട്ടുകളിലേയ്ക്ക് നോക്കുന്നു, വാങ്ങാൻ മടിയുണ്ട്.

വിനോദ്: നീയെനിക്കു വേണ്ടി എന്തിനാണ് ഇതൊക്കെ ചെയ്യുന്നത്?

നോട്ടുകൾ വാങ്ങുന്നു. കണ്ണിൽ ഉററിയ ജലം ഷർട്ടിന്റെ കയ്യിൽ തുടയ്ക്കുന്നു.

നന്ദിനി: അതു സാരലു. നാനുറുറുപ്പിക നാളെ തരാം ന് പറഞ്ഞിട്ടുണ്ട്. അപ്പോ രണ്ടു മാസത്തെ വാടക കൊടുക്കാലോ. പിന്നെ വീട്ടുകാരന്റെ മോന്ത കാണണ്ടല്ലോ.

വിനോദ്: എനിക്ക് പറഞ്ഞുവെച്ച ആ ജോലിയൊന്ന് വേഗം കിട്ടിയിരുന്നെങ്കിൽ!

നന്ദിനി: (ചിരിച്ചു കൊണ്ട്) ജോലി കിട്ടാല് എന്താ ചെയ്യാ?

വിനോദ്: (മുഡ് വീണ്ടെടുക്കുന്നു, ഉഷാരായി എഴുന്നേൽക്കുന്നു.) ജോലി കിട്ടിയാലോ? എന്താ സംശയം, ഞാൻ നല്ല സുന്ദരിയായ ഒരു പെൺകുട്ട്യെ കല്യാണം കഴിക്കും. എന്നിട്ട്.....

നന്ദിനി: മതി, മതി. വിനോദ് ചേട്ടൻ മാറ്റോന്ന് നോക്കാൻ ചോയ്ച്ചതാ.

നന്ദിനി ചിരിച്ചുകൊണ്ട് പോകുന്നു. (ഫെയ്ഡൗട്ട്)

സീൻ 10 ബി.

കെട്ടിടത്തിനു താഴെ. സെക്യൂരിറ്റി മുറിയിൽ യൂണിഫോമിട്ട വാച്ച്മേൻ. നന്ദിനി കെട്ടിടത്തിൽ നിന്ന് വരുന്നു. സെക്യൂരിറ്റിയെ നോക്കി ചിരിക്കുന്നു. അയാളുടെ മുഖിൽ വെച്ച പുസ്തകത്തിൽ കിളിവാതിലിലൂടെ കയ്യിട്ട് ഒപ്പിടുന്നു.



സീൻ 11 എ.

മൂന്നാം നിലയിലെ വാതിൽ തുറന്ന് പുറത്തു വരുന്ന നന്ദിനി. അവളുടെ മുഖം വിവർണ്ണമായിരിക്കുന്നു. വല്ലാതെ വിഷമമുള്ളതുപോലെ അവൾ തല താഴ്ത്തിക്കൊണ്ട് നടന്ന് കോണിയിറങ്ങുന്നു. ചുരുട്ടിയ ഇടത്തെ കയ്യിൽ നോട്ടുകളുണ്ട്.

സീൻ 11 ബി.

വിനോദിന്റെ മുറി. വിനോദ് കിടന്നുകൊണ്ട് ഒരു പുസ്തകം വായിക്കുകയാണ്. നന്ദിനി വാതിൽ തുറന്നു വരുന്നു. വിനോദ് പുസ്തകം കമിഴ്ത്തിവെച്ച് എഴുന്നേൽക്കുന്നു. നന്ദിനി നോട്ടുകൾ വിനോദിനു കൊടുക്കുന്നു. അവളുടെ മുഖഭാവം അവൻ ശ്രദ്ധിക്കുന്നു. അതവൻ വിഷമമുണ്ടാക്കുന്നുണ്ട്.

വിനോദ് നോട്ടുകൾ വാങ്ങുന്നു.

വിനോദ്: എന്തു പറ്റി?

നന്ദിനി ഒന്നും പറയുന്നില്ല. ഒരു ദീർഘശ്വാസം വിടുന്നു. അതിന്റെ അവസാനത്തിൽ പറയുന്നു.

നന്ദിനി: എനിക്കു മടുത്തു.

വിനോദ്: എന്താ അഡ്വാൻസ് കിട്ടാൻ അടിപിടി കൂടേണ്ടി വന്നുവോ?

(നന്ദിനിയുടെ മനസ്സിലൂടെ പോകുന്ന ചിത്രങ്ങൾ. കിഴവൻ കെട്ടിപ്പിടിക്കുന്നത്. വലതു കൈകൊണ്ട് കെട്ടിപ്പിടിച്ചിട്ടുള്ളതു കൈകൊണ്ട് പാവായുടെ ചരട് അഴിയ്ക്കാൻ ശ്രമിക്കുന്നു. വിരലുകൾ വിറ കൊള്ളുന്നുണ്ട്.)

വിനോദ്: എനിക്കു ശമ്പളം കിട്ടിയാൽ രണ്ടു മാസംകൊണ്ടത് കൊടുത്തു തീർക്കാം. പോരെ?

(വിനോദിന് വിഷമമാവുന്നു എന്നതിൽ അവൾക്ക് സങ്കടമുണ്ട്. അവൾ പെട്ടെന്ന് മുഖഭാവം മാറ്റാൻ ശ്രമിക്കുന്നു.)

നന്ദിനി: അതു സാരംല്ല. അവർ കൊറേശ്ശായി പിടിച്ചോളും. ചേട്ടന് എത്രയും ശമ്പളം കിട്ടാൻ പോണത്?

വിനോദ്: പറഞ്ഞാൽ നീ വിശ്വസിക്കില്ല.

നന്ദിനി: അത്ര അധികംണ്ടോ?

വിനോദ്: (സന്തോഷത്തോടെ) ഉം. മൂവായിരം ഉറപ്പിക്. പിന്നെ അലവൻസുംണ്ടാവും. എല്ലാംകൂടി അയ്യായിരത്തിന്റെ അടത്ത് കിട്ടും.

നന്ദിനി: (ശരിക്കും സന്തോഷിക്കുന്നു.) അത്യാ? ചേട്ടൻ കല്യാണം കഴിക്കാൻ പോണ കുട്ടീടെ ഭാഗ്യം. പിന്നെ ഒരു കാര്യം, നിങ്ങള് വേറെ വീടെടുത്ത് താമസിക്കുമ്പോ അവിടെ ജോലിക്ക് എന്നെത്തന്നെ വയ്ക്കണം ട്ടോ.

വിനോദ്: (കളിയാടി) ആലോചിക്കട്ടെ.

നന്ദിനി: ഞാൻ പോണം. (എഴുന്നേൽക്കുന്നു. അവൾ ക്ഷീണിച്ചിരിക്കുന്നു. ക്ഷീണത്തേക്കാൾ മനസ്സടിഞ്ഞതാണ് അവളുടെ പ്രശ്നം.)

വിനോദ് അർദ്ധമുതത്തോടെ അവളെ നോക്കുന്നു. നന്ദിനി വാതിൽ തുറന്ന് പുറത്തു പോകുന്നു.

സീൻ 12 എ.

നന്ദിനിയുടെ വീട്. മുറിയിലെ അരണ്ട വെളിച്ചത്തിൽ നന്ദിനി കട്ടിലിൽ കിടക്കുകയാണ്. ക്യാമറ അടുത്തു വരുമ്പോൾ കാണുന്നത് ക്ഷീണിച്ച മുഖമാണ്. അവൾ എന്തോ ആലോചിച്ചുകൊണ്ട് കിടക്കുകയാണ്. പുറത്തു നിന്ന് അമ്മയുടെ ശബ്ദം കേൾക്കുന്നു. അവർ വരുന്ന വഴി അയാൽക്കാരിയുമായി എന്തോ സംസാരിക്കുകയാണ്. നന്ദിനി കട്ടിൽനിന്നു ചാടി എഴുന്നേൽക്കുന്നു. ഒരു പാത്രത്തിൽ കൈയ്യിട്ട് നനച്ച് മുഖം തുടയ്ക്കുന്നു. ഒരു തോർത്തു കൊണ്ട് മുഖം തുടയ്ക്കുമ്പോഴാണ് അമ്മ വാതിൽ ഉന്തിത്തുറന്ന് അകത്തു കിടക്കുന്നുത്.

അമ്മ: എന്താ പെണ്ണേ ചായോന്നുണ്ടാക്കീലെ.

നന്ദിനി: ഇപ്പണ്ടാക്കാം അമ്മാ.

അമ്മ: എന്താ കെടക്കായിരുന്നോ?

നന്ദിനി: അല്ലമ്മാ, വെറ്റെ ഇരിക്കുകയായിരുന്നു. വല്ലാത്ത ക്ഷീണം തോന്നി.

അമ്മ: എന്തേ ക്ഷീണം വരാൻ?

നന്ദിനി: നല്ലോണം ജോലിണ്ടായിരുന്നു അമ്മാ.

സീൻ 12 ബി.

അമ്മ സഞ്ചി ചുമരുകിൽ വെച്ച്, മുറിയുടെ ഒരു മൂലയിൽ പോയി സാരി അഴിച്ചു മാറ്റുന്നു. സാരി മടക്കി അയലിൽ തൂക്കിയിടുന്നു. തിരിച്ച് പോകുമ്പോൾ എന്തോ സംശയം വന്നപോലെ അയലിലേയ്ക്കു നോക്കുന്നു. തിരിച്ച് മകളെയും. നന്ദിനി സ്റ്റുവിലിൽ ചായയ്ക്കുള്ള വെള്ളം കയറ്റി വയ്ക്കുകയാണ്.

അമ്മ ഒരിക്കൽക്കൂടി അയലിലേയ്ക്കു സംശയത്തോടെ നോക്കുന്നു. അവർ നന്ദിനിയുടെ അടുത്തേയ്ക്ക് ചെല്ലുന്നു.

അമ്മ: നെനക്ക് ഇപ്രാവശ്യം വന്നില്ലെ പെണ്ണേ?

നന്ദിനി ഞെട്ടുന്നു.

അമ്മ: എന്താ ഞാൻ ചോയ്ച്ചത് കേട്ടില്ലേ?  
നന്ദിനി: കേട്ടു അമ്മാ, ഇപ്രാവശ്യം വന്നിട്ടില്ല.  
അമ്മ: എന്തേ?

നന്ദിനി (ഭയത്തോടെ) അറീലു അമ്മാ.

അമ്മ: വരണ്ട ദിവസം കഴിഞ്ഞ് ഒരാഴ്ചയായില്ലേ? (അവർ സംശയത്തോടെ മകളെ നോക്കുന്നു. നോട്ടം നേരിടാൻ കഴിയാതെ നന്ദിനി തല താഴ്ത്തി തിരിയുന്നു.)

അമ്മ: എന്താ മിണ്ടാത്തേ? നാവിറങ്ങിപ്പോയോ?

നന്ദിനി പെട്ടെന്ന് മുഖം പൊത്തി കരയുന്നു. അമ്മയ്ക്ക് ദേഷ്യം പിടിക്കുന്നു. അവർ അവളുടെ തലമുടിയിൽ ചുറ്റിപ്പിടിച്ച് നിലത്തിരുത്തുന്നു.

അമ്മ: എന്താണ്ടായത്, പറയടീ.

നന്ദിനി ഒന്നും പറയാതെ കരയുകയാണ്. അവർ കയ്യിൽ കിട്ടിയ ഒരു വിറകുകൊള്ളികൊണ്ടവളെ അടിക്കാൻ തുടങ്ങുന്നു.

അമ്മ: ഇനി അതിനുംകൂടി പണം ചെലവാക്കണം. നാണക്കേട് ബാക്കീം. ഞാനെന്താ ചെയ്യാ? (അടി തുടരുന്നു. നന്ദിനി അടി തടുക്കാൻ ശ്രമിച്ചുകൊണ്ട് കിടക്കുകയാണ്. അമ്മ അടി നിർത്തി ചുമരുകിൻ പോയി തലയും താങ്ങിയിരിക്കുന്നു.)

(ഫെയ്ഡൗട്ട്.)

സീൻ 13 എ.

വൈനേരം. പുറത്ത് വെളിച്ചം മങ്ങിത്തുടങ്ങിയിരുന്നു. മുറിയുടെ വാതിൽ തുറന്ന് വിനോദ് അകത്തു കടക്കുകയാണ്. കയ്യിൽ ഒരു പ്ലാസ്റ്റിക് ക്യാരി ഹോം സഞ്ചിയുണ്ട്. അകത്തു കടന്ന് വാതിലടച്ച് അയാൾ സഞ്ചി മേശപ്പുറത്തു വെച്ച് അതിൽനിന്ന് ചതുരത്തിലുള്ള വെള്ള കടലാസു പെട്ടിയെടുക്കുന്നു. മധുര പലഹാരങ്ങളുടെ ചിത്രം പുറത്തു കാണാം. അത് മേശപ്പുറത്തു വയ്ക്കുമ്പോൾ മുഖത്ത് ചിരിയുണ്ട്.

സികിനടുത്തു ചെന്ന് പരിശോധിക്കുന്നു. പാത്രങ്ങളെല്ലാം കഴുകി വെച്ച് സിങ്ക് ഉണങ്ങിക്കിടക്കുകയാണ്. അയാൾ ചുറ്റും നോക്കുന്നു. എല്ലാം വൃത്തിയായി വെച്ചിരിക്കുന്നു. കിടയക്ക വിരി വിരിച്ച് തലയിണയെല്ലാം കലാപരമായി ഒരുക്കി വെച്ചിരിക്കുന്നു.

അയാൾ ഒരു കടലാസെടുത്ത് അതിൽ എന്തോ എഴുതി സ്വീറ്റിന്റെ പെട്ടിയുടെ അടപ്പ് അല്പം പൊക്കി അതിനിടയിൽ പുറത്തു കാണത്തക്ക വിധത്തിൽ വെയ്ക്കുന്നു. മുറിയിൽ വെളിച്ചം കുറഞ്ഞു വരികയാണ്. ചുമരിലെ സിമന്റ് മർത്തി ലൈറ്റിടുന്നു. പെട്ടിമേൽ വച്ച കടലാസ് ഒരിക്കൽക്കൂടി എടുത്തു വായിക്കുന്നു. എഴുതിയത് ക്യാമറയിൽ കാണിക്കണം. 'നന്ദിനിയ്ക്ക്. എനിക്ക് ആദ്യത്തെ ശംബളം ഇന്ന് കിട്ടി. ചെലവ് ഇതാ. ഇത് വീട്ടിൽ കൊണ്ടുപോയിക്കോളൂ.'

സീൻ 13 ബി.

രാവിലെ സമയം. വിനോദ് പാൻറുടുക്കുന്നു. ഓഫീസിൽ പോകാൻ തയ്യാറായി നിൽക്കുന്നു. കിടയ്ക്ക വിരി ചുളിഞ്ഞിരിക്കുന്നു. തലയിണ ഏകോണിച്ചു കിടക്കുന്നു. സികിൽ പാത്രങ്ങൾ കഴുകാൻ കിടക്കുന്നു. ഇന്നലെ വൈകുന്നേരം കണ്ടതിന്റെ മറുചിത്രം. അയാൾ മേശപ്പുറത്തു വെച്ച് സ്വീറ്റ് പെട്ടിയുടെ മുടിയിൽനിന്ന് പുറത്തേയ്ക്ക് തുറിച്ചു നിൽക്കുന്ന കടലാസ് എടുത്ത് ഒരാവർത്തി കൂടി വായിച്ച് തിരിച്ചു വയ്ക്കുന്നു. മുഖത്തു ചിരി.

വാതിൽ തുറന്ന് പുറത്തേയ്ക്ക് കടക്കുന്നു. വാതിലടച്ച് കുറ്റിയിടുന്നു. പുട്ടുനീല്ല്. നടന്ന് കോണിയിറങ്ങുന്നു. (ഫെയ്ഡൗട്ട്.)

സീൻ 13 സി.

സീൻ എയുടെ അതേ നിലയാണ്. വിനോദ് അകത്തു കടക്കുന്നു. ആദ്യം നോക്കുന്നത് മേശപ്പുറത്താണ്. രാവിലെ വെച്ച അതേ സ്ഥാനത്തു തന്നെ മാറ്റമില്ലാതെ ആ സ്വീറ്റിന്റെ പെട്ടിയിരിക്കുന്നു. മുഖത്ത് അദ്ഭുതം. അയാളതെടുത്തു നോക്കുന്നു. ആരും തൊട്ടിട്ടില്ല. പെട്ടി അവിടെത്തന്നെ വെച്ച് ചുറ്റും നോക്കുന്നു. മുറി വൃത്തിയാക്കിയിട്ടില്ല. നന്ദിനി വന്നിട്ടില്ലെന്നർത്ഥം.

സീൻ 13 ഡി.

മുൻ സീനിന്റെ ആവർത്തനം തന്നെ. സ്വീറ്റിന്റെ പെട്ടി വെച്ചിടത്തു തന്നെയുണ്ട്. മുറി വൃത്തിയാക്കിയിട്ടുമില്ല. അയാൾ അദ്ഭുതത്തോടെ ചുറ്റും നോക്കുകയാണ്. ആലോചനാമഗ്നനായി കസേലയിൽ ഇരിക്കുന്നു.

സീൻ 14 എ.

ഗുജറാത്തിയുടെ വീട്ടിലെ അടുക്കളയിൽ. നന്ദിനിയുടെ അമ്മ ജോലിയെടുക്കുകയാണ്. പിടഞ്ഞുകൊണ്ടുള്ള ജോലി.

ഗുജറാത്തി സ്ത്രീ: നന്ദിനിയുടെ പനി മാറീല്ലേ?

നന്ദിനിയുടെ അമ്മ: ഭേദംണ്ട് ചേച്ചീ. ഈ തിങ്കളാഴ്ച വരും.

ഗുജറാത്തി: എന്തേ പനി വരാൻ? കഴിഞ്ഞ രണ്ടു കൊല്ലായിട്ട് അവൾക്ക് ഒരു ജലദോഷംപോലും വന്നിട്ടില്ല

ല്ലെ.

അമ്മ: കുടുതൽ ജോലിയെടുത്തിട്ടാ ചേച്ചീ. ഇനി തൊട്ട് ഇവിടീം രണ്ടാം നെലേല്ല് ആ പയ്യനല്ലെ, അവിടീം മാത്രേ പണിയെടുക്കൂ. മൂന്നാം നെലേല്ത്തെ കൊച്ചമ്മടെ അവ്ടെ പോണില്ലാന്ന് പറഞ്ഞു അവള്.

ഗുജറാത്തി: എന്തേ?

അമ്മ: നല്ലോം ജോലിയെടുപ്പിക്കും. ശംബളും കൊറവാ. പിന്നെ ഒരു ചായീംകൂടി അവ്ട്ന് കൊടുക്കില്ല. ചേച്ചി അവൾക്ക് എന്തൊക്കെ തിന്നാൻ കൊട്ക്ണ്ണ്ണ്ണ്. പിന്നെ ഉച്ചയ്ക്ക് ഉറങ്ങും. അവരങ്ങിന്യൊന്നും അല്ല. അപ്പൊ ഞാനും പറഞ്ഞു പോണ്ടാന്ന്. രണ്ടാം നെലേല്ത്തെ പയ്യൻ നല്ലോനാ. ജോലി കിട്ടീട്ട് ഒരു മാസേ ആയിട്ടുള്ളു. ഞാനിപ്പൊ ഓട്ടാണ്. എന്റെ സ്ഥിരം ജോലിയും ചെയ്യണം, അതിന് പൊറമേ ഈ വീട്ടിൽത്തീം. രണ്ടാം നെലേല് പോയിട്ടില്ല ഇതുവരെ. ഇനി ആ പയ്യൻ മറ്റു വല്ലോരോം വെയ്ക്കോ ആവോ.

ക്യാമറ സാവധാനത്തിൽ സൂം ഔട്ട് ചെയ്യുന്നു. ഇപ്പോൾ അവരുടെ സംസാരം വ്യക്തമല്ല. (ഫെയ്ഡൗട്ട്.)

സീൻ 15 എ.

സീൻ 13 എ യിലെ അതേ നില. മുറിയുടെ വാതിൽ തുറന്ന് വിനോദ് അകത്തു കടക്കുകയാണ്. അകത്തു കടന്ന ഉടനെ മേശപ്പുറത്തു നോക്കുന്നു. പാക്കറ്റ് അവിടെത്തന്നെയുണ്ട്. മുറി അയാൾ രാവിലെ ഇട്ടുപോകുന്ന പോലെത്തന്നെ അലങ്കോലപ്പെട്ടു കിടക്കുകയാണ്. അയാൾ മേശപ്പുറത്തുനിന്ന് പെട്ടിയെടുത്ത് തുറക്കുന്നു. മുക്കിലേയ്ക്കു കൊണ്ടുപോയി വാസനിക്കുന്നു. പിന്നെ അതിനു മുമ്പിലിട്ട കസേലയിൽ ഇരുന്ന് ഒരു ലസ്സുവെടുത്ത് വായിലേയ്ക്കു കൊണ്ടു പോകുന്നു. പെട്ടെന്നത് കടിക്കാതെ കയ്യിൽ പിടിച്ച് ഇരിക്കുന്നു. മുഖം വിഷാദമയമാണ്, സങ്കടവുമുണ്ട്. ക്യാമറ സൂം ചെയ്ത് അയാളുടെ മുഖം കാണിക്കണം. സാവധാനത്തിൽ ഒരു കണ്ണീർക്കണം തുള്ളുമ്പി കവിളിലൂടെ ഒഴുകുന്നു.

സീൻ 16 എ.

തിങ്കളാഴ്ച. ഗുജറാത്തിയുടെ വീട്ടിന്റെ അടുക്കള. നന്ദിനി ശബ്ദമുണ്ടാക്കാതിരിക്കാൻ ശ്രദ്ധിച്ചുകൊണ്ട് സിങ്കിൽ പാത്രം കഴുകുന്നു. ഗുജറാത്തി സ്ത്രീ ഗ്യാസടുപ്പിൽ എന്തോ ഭക്ഷണം പാകം ചെയ്യുകയാണ്.

ഗുജറാത്തി സ്ത്രീ: അപ്പൊ എന്തേ നിനക്ക് പനിണ്ടാവാൻ കാരണം?

നന്ദിനി: അറീല്ല ചേച്ചി. നല്ല പന്യായിരുന്നു.

ഗുജറാത്തി: നീ നല്ലവണ്ണം ക്ഷീണിച്ചിട്ടുണ്ട്. പിന്നെ എന്താ നിന്റെ മുഖത്തും കയ്യിനലും പാട്? എവിടെയെങ്കിലും വീണുവോ?

നന്ദിനി: (ആശ്വാസത്തോടെ) ഓ, ചേച്ചി. തലചുറ്റി വീണു.

ഗുജറാത്തി: നീ റോഡിൽ നടക്കുമ്പോഴല്ലാം ശ്രദ്ധിക്കണം. നീയിപ്പൊ മൂന്നാം നെലേല്ല് കൊച്ചമ്മടെ വീട്ടി പോണില്ല അല്ലെ?

നന്ദിനി: (തിരിഞ്ഞു നോക്കുന്നില്ല. പാത്രം കഴുകുന്നതിനിടയിലാണ് മറുപടികളെല്ലാം) ഇല്ല ചേച്ചീ.

ഗുജറാത്തി: നിന്റെ അമ്മ പറഞ്ഞു. അവർ ഭക്ഷണൊന്നും തരില്ല, നല്ല ശംബളും തരില്യാന്ന്.

നന്ദിനി: ഓ, ചേച്ചീ.....

(ഫെയ്ഡൗട്ട്).

സീൻ 17.

വിനോദിന്റെ മുറി. വാതിൽ തുറന്ന് വിനോദ് പ്രവേശിക്കുന്നു. ചുവരിലെ സിമിട്ടു വിളക്കു കത്തിക്കുന്നു. ഓഫീസിൽ നിന്നു വരുന്ന വഴിയാണ്. മുറി വൃത്തിയാക്കി വെച്ചിട്ടുണ്ടെന്ന് അയാൾക്കു മനസ്സിലാവുന്നു. അയാൾ സിങ്കിനടുത്തേയ്ക്കു നടക്കുന്നു. സിങ്ക് വൃത്തിയാക്കി ഉണങ്ങിക്കിടക്കുന്നു. അവന്റെ മുഖം പ്രകാശിക്കുന്നു. ഒരു പാത്രത്തിൽ വെള്ളമെടുത്ത് സ്നൗ കൊളുത്തി അതിന്മേൽ വയ്ക്കുന്നു. തിരിച്ചു വന്ന് പാറ്റ് സിന്റെ കൂടുക്കുകൾക്കിടക്കുന്നു..... (ഫെയ്ഡൗട്ട്.)

സീൻ 18 എ,

വിനോദിന്റെ മുറി. നേരു പുലരുന്നതേയുള്ളു. വിനോദ് പുതച്ചു കിടക്കുകയാണ്. നല്ല ഉറക്കം. പെട്ടെന്ന് അലാം അടിക്കുന്നു. വിനോദ് ഞെട്ടിയുണരുന്നു. എഴുന്നേറ്റിരുന്ന് തലയ്ക്കൽ ഭാഗത്ത് വെച്ച ചെറിയ അലാം ക്ലോക്ക് ഓഫാക്കുന്നു. എഴുന്നേൽക്കാൻ ഭാവിക്കുന്നു. വയ്യ. മേൽ വേദനയുള്ളപോലെ കാട്ടണം. അയാൾ കഴുത്തിൽ കൈവെച്ച് നോക്കുന്നു. പനിയുണ്ട്. വീണ്ടും കിടന്ന് പുതയ്ക്കുന്നു.

സീൻ 18 ബി.

വിനോദിന്റെ മുറി. സമയം ഏകദേശം പത്തു മണിയായിട്ടുണ്ടാവും. അവൻ എഴുന്നേറ്റ് കുളിമുറിയിലേയ്ക്കു നടക്കുന്നു. നടത്തത്തിൽ വയ്പായയുണ്ട്. ഒരു നിമിഷത്തിനുള്ളിൽ കുളിമുറിയിൽ നിന്ന് പുറത്തു വന്ന് ചായയുണ്ടാക്കാൻ ശ്രമിക്കുന്നു. സ്നൗപ്പിൽ വെള്ളം വെച്ച ശേഷം അടുത്തുള്ള കസേലയിലിരിക്കുന്നു....

സീൻ 18 സി.

വിനോദിന്റെ മുറി. അതേ ദിവസം തന്നെ. സമയം പതിനൊന്നര പന്ത്രണ്ടായിട്ടുണ്ടാവും. വിനോദ് ഷർട്ടും മുണ്ടും മാറ്റിയിട്ടുണ്ട്. തലമുടി ചീകി വെച്ചിട്ടുണ്ട്. മുഖത്ത് പക്ഷെ ക്ഷീണമുണ്ട്. കസേരയിലിരുന്നു പേപ്പർ

വായിക്കുകയാണ്.

പെട്ടെന്ന് വാതിൽ തുറന്ന് നന്ദിനി വരുന്നു. വിനോദിനെ പ്രതീക്ഷിച്ചിട്ടില്ലാത്തതു കൊണ്ട് ഞെട്ടലുണ്ടാവുന്നു. പിന്നെ വാതിലടച്ച് സിങ്കിനു നേരെ നടക്കുന്നു. വിനോദിനെ നോക്കി വെറുതെ ഒന്നു ചിരിക്കുക മാത്രം ചെയ്തു. വിനോദിന്റെ മുഖത്ത് വളരെയധികം സന്തോഷമുണ്ട്.

വിനോദ്: നീയെന്താണ് ഇത്ര ദിവസം വരാതിരുന്നത്?

അവൾ ഒന്നും പറയുന്നില്ല. അവളുടെ മുഖത്തും കയ്യിന്മേലും ഉള്ള പാടുകൾ അവനപ്പോഴാണ് കാണുന്നത്.

വിനോദ്: എന്താ നിന്റെ കയ്യിലും മൊഖത്തും ഒക്കെ പാടുകള്?

നന്ദിനി ഒന്നും പറയുന്നില്ല.

വിനോദ്: എന്റെ ഓഫീസ് നല്ല രസംണ്ട്. ഞങ്ങളെ എട്ടു പേരാണ്. എല്ലാരും ആണ്ങ്ങളെ തന്നെ. എനിക്ക് എടയ്ക്ക് പൊറത്ത് പോണ്ടി വരും. ഓട്ടോവിന്റെ കാശൊക്കെ കമ്പനി തരും. (വിനോദ് നിർത്തി അവളെ ശ്രദ്ധിക്കുന്നു. ഇതുവരെയായി അവൾ ഒരക്ഷരം പറഞ്ഞിട്ടില്ലാ എന്നത് അവന് വിഷമമുണ്ടാക്കുന്നുണ്ട്. അവന് ദേഷ്യവും സങ്കടവും വരുന്നുണ്ട്.)

വിനോദ്: നീ തന്ന ആയിരത്തിമൂന്നുറു രൂപ എന്റെ കയ്യിലുണ്ട്. എത്ര പലിശയാണ് വേണ്ടത്.

നന്ദിനി മുഖമുയർത്തി വിനോദിനെ ദയനീയമായി നോക്കുന്നു. കണ്ണുകൾ ഈറനാവുകയും ചെയ്യുന്നു. അടുത്ത നിമിഷത്തിൽ അവൾ പൊട്ടിക്കരയുകയാണ്.

വിനോദ് പകച്ചു നിൽക്കുന്നു. ഒരു നിമിഷം എന്താണ് ചെയ്യേണ്ടതെന്നറിയാതെ അയാൾ നിൽക്കുന്നു. പിന്നെ സാവധാനത്തിൽ അവളുടെ അടുത്തു ചെന്ന് ചുമലിൽ കൈ വയ്ക്കുന്നു. നന്ദിനി അനങ്ങുന്നില്ല, കരയുക തന്നെയാണ്.

വിനോദ്: കരയണ്ട നന്ദിനി. എന്താണ് കാര്യം പറയൂ. (അയാൾ നിർത്തുന്നു, ഒരു നിമിഷത്തെ ആലോചനയ്ക്കു ശേഷം തുടരുന്നു) ഞാനൊരു മണ്ടനാണ്. അല്ലെങ്കിൽ ഇങ്ങിനെയൊക്കെ പറയോ. നോക്ക് എനിക്ക് ശമ്പളം കിട്ടി. നിനക്കുവേണ്ടി ലസ്സു വാങ്ങി കുറേ ദിവസം വച്ചു കാത്തിരുന്നു. നീ വന്നില്ല. എവിടെപ്പോയി എന്നും മനസ്സിലായില്ല. ഞാൻ മുമ്പ് പറഞ്ഞതോർക്ക്ണ്ണോ. ജോലി കിട്ടാല് ഒരു സുന്ദരിയെ കല്യാണം കഴിക്കും. ഞാൻ തീർച്ചയാക്കിയിരിക്കുന്നു.

നന്ദിനി ഇപ്പോഴും ഒന്നും പറയുന്നില്ല.

വിനോദ്: ഞാൻ ആര്യാണ് കല്യാണം കഴിക്കാൻ പോണത്ത് എന്താ ചോദിക്കാത്തത്?

നന്ദിനി ഒന്നും പറയുന്നില്ല. ഇപ്പോഴും അടക്കിപ്പിടിച്ച തേങ്ങലവളെ ബുദ്ധിമുട്ടിക്കുന്നുണ്ട്.

വിനോദ്: എന്താ ചോദിക്കാത്തത്?

നന്ദിനിയുടെ പാത്രം കഴുകൽ കഴിഞ്ഞിരിക്കുന്നു. മറ്റു ജോലികളൊന്നും ചെയ്യാതെ അവൾ മുറി വിട്ട് ഓടിപ്പോവുകയാണ്. ലിഫ്റ്റിനു വേണ്ടി കാക്കാതെ അവൾ കോണി കയറുകയാണ്, ഓടുന്നപോലെത്തന്നെ.

സീൻ 19 എ.

എറ്റവും മുകളിലെ നിലയിൽനിന്ന് ഓടിക്കയറുന്ന നന്ദിനി. ടെറസ്സിന്റെ വാതിൽ തുറന്ന് ഓടുന്നു. അവിടെ ടെറസ്സിൽ ഒരു മുക്കിലിരുന്ന് തേങ്ങിത്തേങ്ങി കരയുകയാണ്.

സീൻ 19 ബി.

ക്യാമറ അവളെ വിട്ട് പുറത്തെ പ്രകൃതി ദൃശ്യം പകർത്തുന്നു. പിന്നെ തിരിയുമ്പോൾ കാണുന്നത് ടെറസ്സിന്റെ വാതിൽക്കൽ പകച്ച് നിൽക്കുന്ന വിനോദിനെയാണ്. അവൻ സാവധാനത്തിൽ അവളുടെ നേരെ നടന്നു വരുന്നു. (ഫെയ്ഡൗട്ട്.)